



## నిధుల విడుదలలో కేంద్రం చొరవ చూపాలి

(మొదటి పేజీ తరువాయి)

చూడాలని కేంద్ర మంత్రికి సీఎం సూచించారు. నాలుగేళ్ల నుండి పెండింగ్‌లో ఉన్న రూ. 1800 కోట్లు తక్షణం విడుదల చేయాలన్నారు. ఉమ్మడి సంస్థల నిర్వహణ వ్యయం రూ.408 కోట్లను ఆంధ్రప్రదేశ్ నుండి ఇప్పించాలని కేంద్రాన్ని కోరారు.విదేశీ ఆర్థిక సహాయంతో చేపట్టిన ప్రాజెక్టులకు సంబంధించి తెలంగాణ, ఆంధ్రప్రదేశ్ మధ్య రుణాల పంపిణీ విషయంలో తెలంగాణ నుండి ఏకపక్షంగా రూ. 2,547.07 కోట్ల రికవరీకి కేంద్రం ఏకపక్ష ఆదేశాలపై తీవ్ర నిరసన వ్యక్తం చేశారు సీఎం. అలాగే ఈ విషయంలో మరోసారి సమీక్షించి సరైన నిర్ణయం తీసుకోవాలని వినతి పత్రాన్ని కూడా సీఎం అందజేశారు. అయితే కేంద్రాన్ని సీఎం కోరగా, సానుకూల స్పందన వచ్చినట్లు తెలుస్తోంది. ఏదీఏమైనా తెలంగాణ పట్ల వివక్షత చూపకుండా, రాష్ట్రానికి రావాల్సిన నిధులు త్వరితగతిన అందేలా చూడాలని సీఎం కోరారు. సీఎం వెంట తెలంగాణ కాంగ్రెస్ ఎంపీలు కూడా భీటీలలో పాల్గొని తమ వాణి వినిపించారు.

### ఫార్ములా ఈ-కారు రేసు నిర్వహణలో కేటీఆర్‌పై అవినీతి ఆరోపణలు

(మొదటి పేజీ తరువాయి)

రాష్ట్ర పురపాలక పట్టణాభివృద్ధి శాఖ మంత్రిగా ఉన్న కేటీఆర్‌పై కేసు నమోదు చేసేందుకు అనుమతి ఇవ్వాలని ఏసీబీ కాంగ్రెస్ ప్రభుత్వానికి లేఖ రాసింది. స్పందించిన ప్రభుత్వం ఇద్దరు అధికారులపై విచారణకు అనుమతించింది. అలాగే ప్రజా ప్రతినిధిగా ఉన్న కేటీఆర్‌పై కేసు నమోదు కోసం అనుమతి ఇవ్వాలని గవర్నర్‌ను కోరింది. దీనిపై న్యాయ సలహా మేరకు గవర్నర్ జిష్టుదేవ్ వర్మ కేటీఆర్‌ను విచారించేందుకు గ్రీన్‌సిగ్నల్ ఇచ్చారు.

### తెలుగు రాష్ట్రాల్లో చంపేస్తాన్న చలి వుతి

(మొదటి పేజీ తరువాయి)

కనిష్ట ఉష్ణోగ్రతలు సాధారణం కంటే తక్కువగా నమోదయ్యే అవకాశం ఉందని వాతావరణ శాఖ అంచనా వేస్తోంది.ఉత్తర, ఈశాన్య భారతం మీదుగా వీస్తున్న గాలుల ప్రభావంతో రాష్ట్రంలో చలి తీవ్రత పెరుగుతోంది. ఇక ఉమ్మడి ఆదిలాబాద్ జిల్లా వాసులను చలి వణికిస్తోంది. రోజురోజుకూ పడిపోతున్న ఉష్ణోగ్రతల కారణంగా జిల్లా వ్యాప్తంగా మంచు కమేసింది. ఆదిలాబాద్‌లో కనిష్టంగా 7.2 డిగ్రీల ఉష్ణోగ్రత నమోదైంది. చలికి తోడు గాలులు ప్రజలను ఉక్కిరిబిక్కిరి చేస్తున్నాయి. మరోవైపు హైదరాబాద్‌లో చలిపంజా విసుగుతోంది. దీంతో నగర వాసులు బయటకు వచ్చేందుకు వణుకుతున్నారు.. ఉదయం 9 దాటినా చలి తీవ్రత కొనసాగుతోంది.

## ఎర్రకోటను అప్పగించాలని మొఘల్ వారసుల పిటిషన్

(మొదటి పేజీ తరువాయి)

పేర్కొన్నారు. తమ ఆస్తిని తిరిగి ఇప్పించాలని కోరారు. ఆస్తిని తమకు అప్పగించడానికి ప్రభుత్వం సిద్ధంగా లేకుంటే అందుకు పరిహారం ఇప్పించాలని కోరారు. దీనిపై విచారణ జరిపిన హైకోర్టు ధర్యాసనం... ఆమె అప్పీల్‌ను తోసిపుచ్చింది.

### భారత రాజ్యాంగం ప్రతీ షారుడికి బిక్కుబి : రక్షణశాఖ మంత్రి రాజ్‌నాథ్‌సింగ్

**న్యూఢిల్లీ, డిసెంబర్ 13:** భారతరాజ్యాంగం ప్రతి షారుడికి ఒక దిక్పాచి అని రక్షణశాఖ మంత్రి రాజ్‌నాథ్‌సింగ్ అన్నారు. భారత రాజ్యాంగాన్ని ఆమోదించి 75 సంవత్సరాలు అవుతున్న సందర్భంగా పార్లమెంట్‌లోని ఉభయ సభల్లో రెండు రోజుల పాటు ప్రత్యేక చర్చ జరగనున్న విషయం తెలిసిందే. ఇందులో భాగంగా లోక్‌సభలో శుక్రవారం ఉదయం జీరో అవర్ ముగిసిన తర్వాత చర్చ ప్రారంభమైంది. రక్షణ శాఖ మంత్రి రాజ్‌నాథ్ సింగ్ దిగువ సభలో రాజ్యాంగంపై చర్చను ప్రారంభించారు. ఈ సందర్భంగా రాజ్‌నాథ్ సింగ్ మాట్లాడుతూ.. దేశాన్ని ఐక్యంగా, ప్రజాస్వామ్యంగా, స్వావలంబనగా ఉంచేందుకు రాజ్యాంగం ఓ రోడ్‌మ్యాప్‌గా ఉపయోగపడుతుందని తెలిపారు. అయితే, ప్రతిపక్షాలు అనేక సందర్భాల్లో రాజ్యాంగాన్ని అవమానించాయని మండిపడ్డారు. బీజేపీ నేతృత్వంలోని కేంద్ర ప్రభుత్వం రాజ్యాంగంలోని ముఖ్యమైన అంశాలను ధృష్టిలో ఉంచుకుని అనేక కీలక పథకాలను అభివృద్ధి చేసినట్లు చెప్పారు.

## అల్లు అర్జున్ అరెస్టు ప్రభుత్వ బాధ్యతారాహిత్యానికి నిదర్శనం:కిషన్‌రెడ్డి

(మొదటి పేజీ తరువాయి)

జాతీయ అవార్డు గ్రహీత, ప్రముఖ నటుడు అల్లు అర్జున్ అరెస్టు సందర్భంగా పోలీసులు వ్యవహరించిన తీరును కేంద్ర మోం శాఖ సహాయ మంత్రి బండి సంజయ్ తీవ్రంగా ఖండించారు. ఎక్స్ వేదికగా ఆయన శుక్రవారం ఈ అరెస్టును ఖండిస్తూ బట్టలు మార్చుకోవడానికి సమయం ఇవ్వకుండా టెన్ రూమ్ నుంచి నేరుగా అరెస్టు చేసి తీసికెళ్లడాన్ని ఆయన తప్పుబట్టారు. ఒక జాతీయ అవార్డు గ్రహీతను, ప్రముఖ హీరో పట్ల ఈ రకంగా అమర్యాదగా వ్యవహరించి అవమానించి అగౌరవపరిచిన తీరు ఎంత మాత్రం

## రాజ్యాంగం అంటే సంఘ్ బుక్ కాదు

- ఎందరో మహానుభావుల అనుభవసారం
- నెహ్రూ పేరునే ఎన్నటికీ చెరిపేయలేరు
- లోక్‌సభలో రాజ్యాంగంపై చర్చలో ప్రియాంక

**న్యూఢిల్లీ, డిసెంబర్ 13:** భారత రాజ్యాంగాన్ని ఆమోదించుకొని 75వ ఏడాదిలోకి అడుగుపెట్టిన సందర్భంగా లోక్‌సభలో ప్రత్యేక చర్చ జరుగుతోంది. జమిలిపైనా ప్రభుత్వం ముందుడుగు వేయడంతో వాడీవేడిగా చర్చ సాగింది. ఎందరో మహానుభావుల అనుభవ సారం మన రాజ్యాంగం అని అన్నారు. ఇందులో విపక్షాల తరపున కాంగ్రెస్ నాయకురాలు ప్రియాంక గాంధీ వాదా చర్చను ప్రారంభించారు. ఎంపీగా ఇటీవలే పార్లమెంట్‌లో అడుగుపెట్టిన ఆమె.. లోక్‌సభలో ప్రసంగం చేయడం ఇదే తొలిసారి. ఈ సందర్భంగా ఆమె మాట్లాడుతూ అధికార భాజపా, ఆరెస్సెస్‌పై విమర్శలు చేశారు. రాజ్యాంగం అంటే సంఘ్ బుక్ కాదని ఆర్‌ఎన్‌ఎస్‌ను ఉద్దేశించి దుయ్యబట్టారు. భాజపా ఎల్లప్పుడూ గతం గురించే మాట్లాడుతుంది. కానీ, దేశ ప్రగతి కోసం ఇప్పుడేం చేస్తున్నారో వారు మాట్లాడాలన్నారు. దేశంలో

జరిగే అన్నిటికీ నెహ్రూనే కారణమా? నెహ్రూ పేరును, ఆయన ప్రసంగాలను మీరు పుస్తకాల నుంచి తొలగించగలరేమో.. కానీ, స్వతంత్ర్య పోరాటంలో, జాతి నిర్మాణంలో ఆయన పాత్రను చెరిపేయలేరు' అని ప్రియాంక కొంటర్ ఇచ్చారు.. ఈ సందర్భంగా 2017లో జరిగిన ఉన్సావ్ అత్యాచార ఘటనను ఆమె ప్రస్తావించారు. ఇలాంటి ఘటనల్లో బాధితులకు పోరాడే హక్కును రాజ్యాంగమే కల్పించిందన్నారు. ఈ సందర్భంగా అదానీ వ్యవహారంపై కాంగ్రెస్ ఎంపీ పరోక్షంగా విమర్శలు గుప్పించారు. 'ఒక్కరిని కాపాడటం కోసం 142 కోట్ల మంది భారతీయుల ప్రయోజనాలను విస్మరిస్తున్నారు. సంపద, రోడ్డు, పోర్టులు, గనులు అన్నీ ఆయనకే ఇస్తున్నారు' అని మండిపడ్డారు. ప్రజల తరపున పోరాడే ప్రతిపక్షాల గళాన్ని అణచివేసేందుకు తప్పుడు కేసులు పెడుతున్నారని దుయ్యబట్టారు. దర్వాప్త సంస్థలను దుర్వినియోగం చేసి విపక్ష నేతలపై వేధింపులకు పాల్పడుతున్నారని ఆరోపించారు.ఇతర దేశాలతో పోలిస్తే మన స్వాతంత్ర్య పోరాటం ప్రత్యేకమైనది. సత్యం, అహింస అనే పునాదులపైనే మనం పోరాడాలి. మన స్వాతంత్ర్య ఉద్యమం ప్రజాస్వామ్య గళం. దాన్నుంచి ఉద్భవించినదే రాజ్యాంగం. ఇది కేవలం డాక్యుమెంట్ కాదు.. అంటేడ్రెడ్, మౌలానా ఆజాద్, రాజగోపాలచారి, నెహ్రూ వంటి ఎంతోమంది నేతలు ఎన్నో ఏళ్ల పాటు తమ జీవితాలను అంకితం చేసి దీన్ని రూపొందించారు. ప్రజా హక్కులు, ప్రభుత్వానికి వ్యతిరేకంగా గళమెత్తే శక్తిని రాజ్యాంగం మనకు



కల్పించింది. ఇది దేశ ప్రజలను కాపాడే 'సురక్షా కవచం'లా ఉంది. అయితే దీన్ని బద్దలుకొట్టేందుకు అధికార ఎన్డీయే ప్రభుత్వం ఎన్నో ప్రయత్నాలు చేసింది. గత పదేళ్లలో ఈ రక్షణ కవచాన్ని బలహీనపర్చింది. లేట్రల్ ఎంట్రి, ప్రైవేటీకరణ వంటి చర్యలతో రిజర్వేషన్లను బలహీనపర్చేందుకు కేంద్రం ప్రయత్నిస్తోంది. లోక్‌సభ ఎన్నికల్లో ఎక్కువ మెజార్టీ వచ్చి ఉంటే రాజ్యాంగాన్ని మార్చాలని ఎన్డీయే భావించింది. అది జరగకపోవడంతో ఆ ప్రతిపాదనలపై వెనక్కి తగ్గింది. ఇది సంవిధాన్.. సంఘ్ రూల్ బుక్ కాదు' అని కాంగ్రెస్ ఎంపీ దుయ్యబట్టారు. కులగణన జరగాలని దేశ ప్రజలంతా కోరుకుంటున్నారని తెలిపారు.

## చేసే పనులన్నీ చేసి అధికారులను బలపఁచువు చేస్తున్నారు

- రేవంత్‌రెడ్డి నిజస్వరూపం ప్రజలకు తెలిసిపోయింది
- రైతులంటే కాంగ్రెస్ గౌరవం లేదు : మాజీ మంత్రి కేటీఆర్

**హైదరాబాద్, డిసెంబర్ 13:** రైతులంటే కాంగ్రెస్ ప్రభుత్వానికి గౌరవం లేదని, అందుకే దాడులు, ఆక్రమ అరెస్టు పనులన్నీ రహస్యంగా చేయించి, ఇప్పుడు కెమెరాల ముందు దొరికిపోగానే అధికారులను బలిపశులను చేస్తున్నారని సీఎం రేవంత్‌రెడ్డిపై మాజీ మంత్రి కేటీఆర్ మండిపడ్డారు. నీ నిజ స్వరూపం రాష్ట్రంలోని పేద ప్రజలందరికీ తెలిసిపోయిందని తెలిపారు. భూమి ఇయ్యను అన్నందుకు గిరిజన రైతులను జైలు లో పెట్టడం ఓకేనట.. జైలులో వారిని చిత్రహింసలు పెట్టడం ఓకేనట.. వారి కుటుంబసభ్యులను అధరాత్రి ఇండ్ల మీద దాడిచేసి భయపెట్టడం, బెదిరించడం ఓకేనట.. నెల రోజులుగా వారికి చెయ్యని నేరానికి బెయిల్ కూడా రాకుండా అడ్డుపడటం ఓకేనట.. గుండె జబ్బుతో ఉన్న పేషెంట్‌కు బేడీలు వేయించటం కూడా ఓకేనట అని కేటీఆర్ విమర్శించారు. చేసే దరిద్రపు పనులన్నీ రహస్యంగా చేయించి, ఇప్పుడు కెమెరాల ముందు దొరికిపోగానే అధికారులను బలిపశులను చేస్తున్నారని సీఎం రేవంత్‌రెడ్డిపై మండిపడ్డారు. నీ



నిజ స్వరూపం రాష్ట్రంలోని పేద ప్రజలందరికీ తెలిసిపోయిందని తెలిపారు. ఇకనైనా క్షమాపణలు చెప్పి కేసులు రద్దు చేయాలని, రైతులను విడుదల చేయాలని డిమాండ్ చేశారు. లగవర్ష ఘటనలో రిమాండ్ అయిన హీర్యానాయక్‌కు కంది జైలులోనే బుధవారం మధ్యాహ్నం స్వల్పంగా గండెనొప్పి వచ్చింది. దీంతో జైలు వైద్యులు పరీక్షలు చేశారు. అక్కడే ఈసీజీ తీసి చికిత్స కోసం బుధవారం మధ్యాహ్నం 3 గంటలకు సంగారెడ్డి ప్రభుత్వ జనరల్ వైద్యశాలకు తరలించారు. సంగారెడ్డి దవాఖానలో ఈసీజీ ఇతర పరీక్షలు చేసిన వైద్యులు మందులు రాసి పంపించారు. బుధవారం రాత్రి మరోమారు హీర్యానాయక్‌కు గండెనొప్పి రావటంతో తిరిగి

సంగారెడ్డి దవాఖానకే తీసుకురాగా వైద్యులు చికిత్స చేసి పంపించారు. గురువారం ఉదయం హీర్యానాయక్ గండెనొప్పితో తీవ్ర అస్వస్థతకు గురయ్యాడు. జైలు సిబ్బంది అతడిని అంబులెన్స్‌లో కాకుండా జైలు వాహనంలోనే చేతికి బేడీలు వేసి సంగారెడ్డి ప్రభుత్వ దవాఖానకు తీసుకొచ్చారు. సూపరింటెండెంట్ డాక్టర్ అనిల్‌కుమార్ నేతృత్వంలో వైద్యులు అశోక్, మజీద్‌ఖాన్ ఈసీజీ, 2డీ ఈకో పరీక్షలు చేయగా ఆనమయంలోనూ రైతుకు బేడీలు తీయలేదు. పరీక్షలు ముగిసిన తర్వాత వెరుగైన చికిత్స కోసం పంజాగుట్టలోని నిమ్స్‌కు తరలించాలని సూపరింటెండెంట్, వైద్యులు నిర్ణయం తీసుకున్నారు. హీర్యానాయక్ చాలారోజులుగా ఛాతి నొప్పితో బాధపడుతున్నట్లు వైద్యులు తెలిపారు. 2డీ ఈకో పరీక్ష చేయగా గుండె బలహీనంగా ఉన్నట్లు గుర్తించామని చెప్పారు. సంగారెడ్డిలో కాథల్యాబ్ లేనందున నిమ్స్‌కు రిఫర్ చేయాలని నిర్ణయించినట్లు వివరించారు. అందర్ ట్రయల్‌లో ఉన్న ఖైదీలకు సంకెళ్లు వేయ వద్దని గతంలో కోర్టులు చెప్పినా అవేమీ పట్టించుకోకా కంది సెంట్రల్ జైలు పోలీసులు హీర్యానాయక్‌కు సంకెళ్లు వేసి దవాఖా నకు తరలించటం తీవ్ర విమర్శలకు దారితీసింది. జైలు అధికారుల తీరును గిరిజన, రైతు సంఘాలు తీవ్రంగా ఖండించాయి.

## హైద్రాతో స్థానికుల్లో ఆందోళన

- చావులకు రేవంత్‌రెడ్డి బాధ్యుడు : కేటీఆర్



అకాల మరణానికి బాధ్యుడివి నువ్వే. రవీందర్ గుండెను ఆపింది నీ హైద్రా బుల్డోజర్లే అని మండిపడ్డారు. అమాయకులను బలితీసుకుని.. వారి బతుకులను ఛిద్రం చేసి, వాళ్ల కుటుంబాలను చిన్నాభిన్నం చేసి, వారి గుండెలను ఆపేసిందన్నారు. తన ఇంటిని కూల్చివేస్తారని దిగులు చెందిన ఆటోడ్రైవర్ గుండెపోటుతో మృతి చెందిన ఘటన రామంతాపూర్‌లో చోటు చేసుకున్నది. బాధితుల కథనం ప్రకారం.. రామంతాపూర్ లక్ష్మీనారాయణకాలనీకి చెందిన రవీందర్ ఆటో నడుపుతూ కుటుంబాన్ని పోషిస్తున్నారు. మూసీ కూల్చివేతల్లో భాగంగా తమ ఇంటిని కోల్పోతామని కొద్దిరోజులుగా దిగాలుగా ఉన్నట్లు కుటుంబసభ్యులు తెలిపారు.

**హైదరాబాద్, డిసెంబర్ 13:** మూసీ పరివాహక ప్రాంతంలో కూల్చివేతల భయంతో ఆటో డ్రైవర్ రవీందర్ హఠాన్వరణం చెందిన ఘటనపై బీఆర్‌ఎస్ వర్కింగ్ ప్రెసిడెంట్ కేటీఆర్ ఆగ్రహం వ్యక్తం చేశారు. ఈ చావుకు కారణం నువ్వు. నీ హైద్రా బుల్డోజర్లు కారణం కాదా అని సీఎం రేవంత్ రెడ్డిపై మండిపడ్డారు. హైద్రాతో పేదల్లో భయం నింపింది.. పేదల గూడులను కూల్చుమన్నది నువ్వు కాదా అని నిలదీశారు. డిపీఆర్ లేదంటూనే ఇళ్ల మీద మార్మింగ్‌లు వేసి ప్రజలను భయభ్రాంతులకు గురిచేసింది నువ్వు కాదా అని సీఎం రేవంత్‌రెడ్డిని కేటీఆర్ నిలదీశారు. బుచ్చమ్మ



ఆరోపణలు వచ్చాయి. ఇదే సర్వేసంబర్‌లోని ప్రైవేట్ భూమి 26 ఎకరాల్లో మెరుగు గోపాల్ యాదవ్ వెంచర్ వేసి సింగిల్ ల్యాండ్‌ను కూడా కలుపుకున్నాడు.

**/హైదరాబాద్, డిసెంబర్ 13:** భూదాన్ భూముల వ్యవహారంలో ఓ మాజీ ఎమ్మెల్యే సహా నలుగురుకి ఎన్‌ఫోర్స్‌మెంట్ డైరెక్టరేట్ నోటీసులు జారీ చేసింది. ఈ నెల 16న విచారణకు రావాలంటూ అందులో పేర్కొంది. ఈ కేసులో ఆరోపణలు ఎదుర్కొంటున్న సీనియర్ ఐఏఎస్ అధికారి అమోయ్‌కుమార్‌ను ఈడీ ఇప్పటికే విచారించిన విషయం తెలిసిందే. తాజాగా ఉమ్మడి మహబూబ్‌నగర్ జిల్లాకు చెందిన మాజీ ఎమ్మెల్యేతోపాటు వంశీరాం బిల్లెర్ల సుబ్బారెడ్డి, మరో ఇద్దరికి నోటీసులు ఇచ్చింది. ఐఏఎస్ అమోయ్‌కుమార్ రంగారెడ్డి జిల్లా కలెక్టర్‌గా పనిచేసిన సమయంలో అబ్బల్లాపూర్‌మెట్ మండలం పిగ్గిపూర్ రెవెన్యూ పరిధిలోని 17వ సర్వే నంబర్‌లో 386 ఎకరాల ప్రభుత్వ భూమిలో కొంత అన్యాయాంతమైనట్లు

## బైక్ నడిపిన తాడుతో కట్టిన నేరస్తుడు, వెనుక కూర్చొన్న పోలీస్..


ఒక్కో చీటికి తాడు కట్టిన నేరస్తుడు బైక్ నడిపాడు.ఆ తాడు పట్టుకున్న పోలీస్ హెల్మెట్ ధరించి వెనుక కూర్చొన్నాడు. ఒక వాహన దారుడు తీసిన ఈ వీడియో క్లిప్ సోషల్ మీడియాలో వైరల్ అయ్యింది. దీంతో ఆ పోలీస్పై దర్యాప్తు చేస్తున్నారు. ఉత్తరప్రదేశ్లోని మెయిన్పురిలో ఈ సంఘటన జరిగింది. శీతాకాలంలో ఉదయం వేళ చలి నేపథ్యంలో బైక్ నడిపేందుకు నేరస్తుడ్ని ఒక పోలీస్ కానిస్టేబుల్ వినియోగించుకున్నాడు. అతడి చేతికి తాడు కట్టాడు. ఆ నేరస్తుడు బైక్ నడపగా హెల్మెట్ ధరించిన పోలీస్ కానిస్టేబుల్ తాడు పట్టుకుని వెనుక కూర్చొన్నాడు.కాగా, కారులో ప్రయాణించిన ఒక వ్యక్తి దీనిని గమనించాడు. మొబైల్ ఫోన్లో రికార్డ్ చేసిన ఈ వీడియో క్లిప్ సోషల్ మీడియాలో వైరల్ అయ్యింది. ఈ నేపథ్యంలో పోలీస్ చర్యను కొందరు తప్పుపట్టగా మరికొందరు సమర్థించారు.మరోవైపు ఈ విషయం పోలీస్ ఉన్నతాధికారుల దృష్టికి వెళ్లింది. దీంతో ఆ పోలీస్ను మెయిన్పురిలోని భోంగావ్ పోలీస్ స్టేషన్కు చెందిన కానిస్టేబుల్గా గుర్తించారు. ఈ సంఘటనపై దర్యాప్తు చేసి చర్యలు తీసుకుంటామని పోలీస్ అధికారి వెల్లడించారు.

## ట్రంప్ ప్రమాణ స్వీకారోత్సవ కార్యక్రమానికి అమెజాన్ భారీ విరాళం



హైదరాబాద్:అమెరికా అధ్యక్ష ఎన్నికల్లో రిపబ్లికన్ పార్టీ అభ్యర్థి, మాజీ అధ్యక్షుడు డొనాల్డ్ ట్రంప్ ఘన విజయం సాధించిన విషయం తెలిసిందే. వచ్చే ఏడాది జనవరి 20వ తేదీన అమెరికాకు 47వ అధ్యక్షుడిగా ప్రమాణ స్వీకారం చేయబో తున్నారు. ఈ నేపథ్యంలో ట్రంప్ ప్రమాణ స్వీకార రోత్సవ కార్యక్రమానికి భారీగా విరాళాలు అందుతున్నాయి. ఇప్పటికే మెటా సీఈఓ మార్క్ జుకర్బెర్గ్.. ట్రంప్కు 1 మిలియన్ డాలర్లు అంటే రూ.8.3 కోట్లు విరాళంగా ఇచ్చిన విషయం తెలిసిందే.తాజాగా ఈ జాబితాలోకి ప్రముఖ ఇ-కామర్స్ ప్లాట్‌ఫామ్ అమెజాన్ వచ్చి చేరింది. ట్రంప్ ప్రమాణ స్వీకార నిధికి అమెజాన్ 1 మిలియన్ డాలర్లు విరాళం ఇచ్చేందుకు సిద్ధమైంది. అంతేకాదు కంపెనీ తన ప్రైవే వీడియో సర్వీస్ కార్యక్రమాన్ని కూడా ప్రసారం చేయనున్నట్లు అమెజాన్ ప్రతినిధి గురువారం తెలిపారు. ఇందుకోసం అమెజాన్ మరో 1 మిలియన్ డాలర్లు ఖర్చు చేయనున్నట్లు తెలిపారు. వచ్చే వారం అమెజాన్ వ్యవస్థాపకులు జెఫ్ బెజోస్ .. ట్రంప్తో సమావేశం కానున్నట్లు తెలుస్తోంది.

## జిల్లాస్థాయి సీఎం కప్ క్రీడా పోటీలను విజయవంతంగా నిర్వహించడానికి సమన్వయంతో వ్యవహరించాలని అదనపు కలెక్టర్ నగేష్ అధికారులను ఆదేశించారు.



(మెదక్ ప్రతినిధి)డిసెంబర్,13, మెదక్ టుడే న్యూస్: శుక్రవారం జిల్లా కలెక్టరేట్ ఆడిటోరియం నందు జిల్లాలోని వ్యాయామ ఉపాధ్యాయులకు అందరికీ సమన్వయ కమిటీ సమావేశం నిర్వహించారు జిల్లాలోని అన్ని పాఠశాలల నుండి వ్యాయామ ఉపాధ్యాయులు హాజరయ్యారు.ఈసందర్భంగా జిల్లా అదనపు కలెక్టర్ ఎం నగేష్ హాజరై జిల్లాస్థాయి సీఎం కప్ క్రీడా పోటీల నిర్వహణపై దిశానిర్దేశం చేశారు. ఈనెల 17వ తేదీన ప్రారంభించే జిల్లా స్థాయి వాలీబాల్ మరియు కబడ్డీ పోటీలను ఉద్దేశించి కమిటీలను ఏర్పాటు చేయాలన్నారు అంతే కాకుండా క్రీడాకారులకు మద్దత్పూరిత భోజన వసతి ఏర్పాటు చేయాలని సూచించారు. క్రీడాకారులందరూ ఈనెల 17 తేదీన ఉదయం 8:00 గంటలకల్లా హాజరయ్యే విధంగా చూడాలని అన్ని మండలాల ఎంపీడీవోలను ఆదేశించారు. వ్యాయామ ఉపాధ్యాయులందరూ ప్రభుత్వ జూనియర్ కళాశాల క్రీడా ప్రాంగణానికి ఉదయం 7:00 గంటలకు హాజరు కావాలన్నారు.ఈ కార్యక్రమంలో జిల్లా యువజన మరియు క్రీడల అధికారి నాగరాజు, పిడి లు, కార్యాలయ సిబ్బంది పాల్గొన్నారు.ం

## గ్రూప్ -02 పరీక్షా కేంద్రాలను పరిశీలించిన రెవెన్యూ డివిజనల్ అధికారి రమాదేవి



(మెదక్ ప్రతినిధి)డిసెంబర్,13,మెదక్ టుడే న్యూస్:మెదక్ పట్టణంలో గ్రూప్ 2 పరీక్షలు నిర్వహించే పరీక్షా కేంద్రాలను ఆర్డీజి రమాదేవి శుక్రవారం పరిశీలించారు. ఈ సందర్భంగా మాట్లాడుతూ పరీక్ష సమయం దగ్గర పడుతున్నందున మెదక్ లో 11 పరీక్షా కేంద్రాలు సిద్ధం చేయడంతో భాగంగా పరిశీలించడం జరిగిందన్నారు. గ్రూప్ -02 పరీక్షా కేంద్రాలైన 1 గీతా హైస్కూల్ మోంబోజిపల్లి 2 ప్రభుత్వ జూనియర్ కళాశాల బాలికలు ఎమ్మెకె 3 గీతా జిఆర్ కళాశాల ఎండికె 4 సిద్ధార్థ్ జూనియర్ల తనిఖీ చేశామన్నారు.ఆర్డీజి వెంట తాసిల్దార్ లక్ష్మణ్ బాబు, సంబంధిత అధికారులు తదితరులు పాల్గొన్నారు.

## తిరుమలలో పెరిగిన భక్తుల రద్దీ.. సర్వదర్శనానికి 24 గంటల సమయం

తిరుమల : కలియంగ ప్రత్యక్షమైన వేంకటేశ్వరస్వామిని దర్శించుకోవడానికి వివిధ ప్రాంతాల నుంచి భక్తులు తిరుమలకు చేరుకున్నారు. ఈ సందర్భంగా 21 కంపార్టుమెంట్లలో స్వామి వారి దర్శనానికి వేచియున్నారు. బోకెమ్మ లేని భక్తులు దర్శించుకోవడానికి 24 గంటల సమయం పడుతుందని టీటీడి అధికారులు వెల్లడించారు.

## మెన్ చార్జీల పెంపు ప్రారంభోత్సవ కార్యక్రమాన్ని విజయవంతం చేయాలని జిల్లా కలెక్టర్ రాహుల్ రాజ్ తెలిపారు

(మెదక్ ప్రతినిధి)డిసెంబర్,13, మెదక్ టుడే న్యూస్: శుక్రవారం డైట్ ప్రారంభోత్సవ కార్యక్రమం నిర్వహణపై ఒక ప్రకటన విడుదల చేశారు. ఈ సందర్భంగా ఆయన మాట్లాడుతూ కార్యక్రమంలో ఎదేని పాఠపాటు జరిగితే ఆయా శాఖల అధికారులకు కఠిన చర్యలు తప్పవని హెచ్చరించారు. మెనూ ప్రకారం నాణ్యమైన భోజనం, పరిశుభ్రమైన త్రాగు నీరు అందించాలని అన్నారు. వసతి గృహాలు, రెసిడెన్షియల్, కేజిబివి పాఠశాలల పరిసరాలు పరిశుభ్రంగా ఉంచాలన్నారు. ప్రారంభోత్సవ ఏర్పాట్లు పండగ వాతావరణంలో నిర్వహించాలని సూచించారు. ప్రారంభోత్సవ కార్యక్రమానికి ప్రజా ప్రతినిధులు, విద్యార్థుల తల్లితండ్రులు వస్తున్నారని ఎలాంటి ఇబ్బందులు రాకుండా అన్ని ఏర్పాట్లు చేయాలని సంబంధిత అధికారులను ఆదేశించారు. వసతి గృహాలు, రెసిడెన్షియల్, కేజిబివి ప్రత్యేక అధికారులు, వార్డెన్లు, ప్రిన్సిపాల్స్ పగడ్పండి ఏర్పాటు చేయాలని ఆదేశించారు. జిల్లా వ్యాప్తంగా ఎస్సీ, ఎస్టీ, బీసీ, మైనారిటీ, మోడల్ రెసిడెన్షియల్ మరియు కేజిబివి వసతి గృహాలు 80 విద్యాసంస్థలలో ప్రారంభోత్సవ కార్యక్రమాలు నిర్వహించనున్నట్లు తెలిపారు. ప్రభుత్వం అత్యంత ప్రతిష్టాత్మకంగా రాష్ట్రవ్యాప్తంగా అన్ని రెసిడెన్షియల్ గురుకులాలు, హాస్టల్ లలో డైట్, కానిస్టేబిల్ చార్జీల పెంపు ప్రారంభోత్సవ కార్యక్రమాన్ని ఈ నెల 14న చేపట్టినందున జిల్లాలోని అన్ని సంక్షేమ వసతి గృహాల్లో పగడ్పండిగా నిర్వహించాలని స్పష్టం చేశారు. రాష్ట్ర మంత్రులు, ఎంపీలు, ఎమ్మెల్యేలు, ఎమ్మెల్యేలు, ఐఏఎస్, ఐపీఎస్ అధికారులు జిల్లాలోని వసతి గృహాల విద్యార్థులు, విద్యార్థుల తల్లిదండ్రులతో కలసి భోజనం చేయనున్నారని, ఏర్పాట్లు పండుగ వాతావరణంలో ఉండాలని ఆయన అధికారులను సూచించారు. విద్యార్థులకు కొత్త డైట్ చార్జీల ప్రకారం చికెన్ కర్రీ , బంగా రైస్, మిల్ మేకర్ కుర్మా, సాంబార్, పెరుగు ఇవ్వాలని అన్నారు.



## సర్వేలో తప్పిదాలకు తావివ్వద్దు

- అర్బులకు లబ్ధి చేకూర్చాలి
- శిథిలావస్థలోని ఇళ్లలో ఉంటున్న వారి వివరాలనూ సేకరించాలి.
- సర్వే చేపట్టే వార్డులకు సంబంధించిన దరఖాస్తుదారులకు ముందుగానే సమాచారాన్ని అందించాలి.
- అధికారులకు కలెక్టర్ రాహుల్ రాజ్ ఆదేశం

(మెదక్ ప్రతినిధి)డిసెంబర్,13,మెదక్ టుడే న్యూస్: ఇందిరమ్మ ఇళ్ల సర్వేలో తప్పిదాలకు తావివ్వద్దని, అర్బులకు లబ్ధి చేకూరితే యా పో వివరాలను నమోదు చేయాలని కలెక్టర్ రాహుల్ రాజ్ అధికారులను ఆదేశించారు.చిన్న శంకరం పేట మండల పరిధిలో మాందాపూర్ గ్రామంలో కొన్నసాగుతున్న ఇందిరమ్మ ఇళ్ల సర్వే యావీ వివరాల నమోదు ప్రక్రియను కలెక్టర్ శుక్రవారం పరిశీలించారు.ఈ సందర్భంగా ఆ యన మాట్లాడుతూ.. జిల్లాలో ఉన్న 469 గ్రామపంచాయతీలలో నాలుగు మున్సిపాలిటీలలోగల 75 వార్డులలోఇందిరమ్మ ఇండ్ల సర్వే అత్యంత పారదర్శకంగా కొనసాగుతుందని మొదటి విడతగా నియోజకవర్గానికి 3,500 ఇండ్ల చొప్పున మంజూరు చేయడం జరుగుతుందని, విడతల వారీగా ఇది నిరంతర ప్రక్రియగా కొనసాగుతుందని చెప్పారు. శిథిలావస్థకు చేరిన, పూరా తన ఇళ్లలో నివాసముంటున్న వారు కొత్త ఇళ్లను నిర్మించుకునేందుకు వస్తే వారి వివరాలను సైతం యాపో వారుదుపర్చాలని సూచించారు. ఒక్కో దరఖాస్తుదారుని వివరాలను నమోదు చేసేందుకు ఎంత సమయం పడుతోంది. రోజుకు సగటున ఎన్ని కుటుంబాల వివరాలను నమోదు చేస్తున్నారు, సర్వే



సందర్భంగా క్షేత్రస్థాయిలో ఎలాంటి ఇబ్బందులు ఎదురువుతున్నాయని కలెక్టర్ ప్రత్యక్షంగా పరిశీలించారు. ఇప్పటి వరకు ఎంతమంది వివరాలు సేకరించారు. అన్వెస్ట్ ఎన్ని అప్రోచ్ చేశారని అధికారులను అడిగి తెలుసుకున్నారు. రాష్ట్ర ప్రభుత్వం ప్రతిష్టాత్మకంగా చేపట్టిన ఈ ప్రక్రియలో భాగంగాసర్వే వేగవంతం అయ్యేందుకు.సంబంధిత పత్రాలను నందరఖాస్తుదారులు అందుబాటులో ఉంచుకోవాలని కోరారు.కలెక్టర్ వెంటమండల అభివృద్ధి అధికారి దామోదర్ పంచాయతీ సెక్రటరీ, కుమార్ సంబంధిత అధికారులు తదితరులు పాల్గొన్నారు.

## హైదరాబాద్లో న్యూ ఇయర్ వేడుకలపై పోలీసుల ఆంక్షలు 13 ముఖ్యమైన అంశాలు

హైదరాబాద్: హైదరాబాద్లో న్యూ ఇయర్ వేడుకలపై పోలీసుల ఆంక్షలు విధించారు. న్యూ ఇయర్ ఈవెంట్ నిర్వాహకులకు పోలీసులు కీలక హెచ్చరికలు జారీ చేశారు. ఈవెంట్లో సీసీ కెమెరాలు తప్పనిసరిగా ఉండాలని స్పష్టం చేశారు. వేడుకల్లో అశ్లీల నృత్యాలపై నిషేధం విధించారు. టెబిడోలో రాత్రి 10 తర్వాత లోడ్ స్క్రీకర్ల బ్యాన్ చేశారు. పబ్లు, బార్లలో మైనర్లకు అనుమతి లేదని హైదరాబాద్ పోలీసులు స్పష్టం చేశారు.పార్టీల్లో డ్రగ్స్ వినియోగిస్తే కఠిన చర్యలు తీసుకుంటామని.. హైదరాబాద్ పోలీసులు వార్నింగ్ ఇచ్చారు. తాగి వాహనం నడిపితే 10 నెలల జరిమానా, 6 నెలలు జైలు శిక్ష తప్పదని స్పష్టం చేశారు. మైనర్లు వాహనం నడిపితే యజమానిపైనా కేసు నమోదు చేస్తామన్న పోలీసులు.. ర్యాష్ డ్రైవింగ్పై వెహికల్ యాక్ట్ కింద కేసు నమోదు చేస్తామని హెచ్చరించారు. ఎవరైనా నిబంధనలను అతిక్రమిస్తే.. చర్యలు



తప్పవని స్పష్టం చేశారు.ఇవీ నిబంధనలు..1.హెలాట్స్, పబ్, క్లబ్ నిర్వాహకులు తప్పనిసరిగా వేడుకల కోసం అనుమతులు తీసుకోవాలి.2.ఈవెంట్లో జరిగే ప్రాంతాల్లో ఎంట్రి, ఎగ్జిట్స్, పార్కింగ్ పాయింట్లలో సీసీ టీవీ కెమెరాలు అమర్చాలి.

3.పరిమితికి మించి పానెస్, టీకెట్స్, కూపన్స్ ఇవ్వొద్దు. మైనర్స్కు పార్టీల్లో అనుమతిలేదని లేదు.4.ముఖ్యజిత్ ఈవెంట్స్ ఇండోర్లో మాత్రమే జరుపుకోవాలి.5.సెక్యూరిటీ గార్డులను ఏర్పాటు చేయాలి. ట్రాఫిక్ మానిటరింగ్ చేయాలి.6.రాత్రి 10 గంటల వరకు ముఖ్యజిత్ నిలిపివేయాలి.7.సౌండ్ పోల్యూషన్ 45 డెసిబెల్స్ కి మించి ఉండొద్దు.8.ఆనభుకర ద్యాన్సులకు, డ్రెస్సింగ్ను అనుమతించరాదు.9.డ్రగ్స్, మత్తు పదార్థాల యాక్టివిటీ చేసే నిర్వాహకులపై చర్యలు తప్పవు.10.ఈవెంట్స్ పరిసర ప్రాంతాల్లో స్థానిక పోలీసులు, షీ టీమ్స్ నిఘా పెడతా యి. మహిళలను వేధించే వారిని స్పాట్లోనే అరెస్ట్ చేస్తాం.11.వెహికల్ మూవ్మెంట్, పార్కింగ్కు ప్రత్యేక ఏర్పాట్లు చేయాలి.12.డ్రంకెన్ కండిషన్లో ఉన్న వారు వెహికల్ డ్రైవ్ చేయకూడదనే సైన్ బోర్డులు పెట్టాలి.13.డ్రంకెన్ డ్రైవ్లో పట్టుబడి వారికి రూ.10,000 ఫైన్ లేదా 6 నెలల విధిస్తాం.

## తెలంగాణలో గణనీయంగా తగ్గుతున్న ఉష్ణోగ్రతలు.. ఈ జిల్లాలకు కోల్డ్ వేవ్ అలర్ట్



హైదరాబాద్:తెలంగాణలో డిసెంబర్ 12 నుండి 14 వరకు ఉష్ణోగ్రతలు గణనీయంగా తగ్గి అవకాశం ఉందని.. భారత వాతావరణ శాఖ స్పష్టం చేసింది. తెలంగాణలోని కొన్ని ప్రాంతాలకు చలిగాలుల హెచ్చరికను జారీ చేసింది. ఆదిలాబాద్, కుమరం భీమ్ జూనిఫాబ్డ్, మంచిర్యాల, నిర్మల్ జిల్లాల్లోని పలు ప్రాంతాలకు ఎల్లో అలర్ట్ జారీ చేసింది.

డిసెంబర్ 16 వరకు 4 నుండి 10 డిగ్రీల వరకు కనిష్ట ఉష్ణోగ్రతలకు నమోదు కావాచ్చని ఆరోజే హెచ్చరిక జారీ చేసింది.ఐఎండి ప్రకారం.. రాష్ట్ర వ్యాప్తంగా ఉష్ణోగ్రతలు 2 నుంచి 4 డిగ్రీల వరకు తగ్గుతాయి. పొడి వాతావరణం కొనసాగుతుండగా.. శీతాకాలపు చలి తీవ్ర తరం అవుతుందని ఐఎండి అంచనా వేసింది. గురువారం, ఆదిలాబాద్లోని బేలాలో రాష్ట్రంలోనే అత్యల్ప ఉష్ణోగ్రత 7 డిగ్రీలుగా నమోదైంది. ఇటు హైదరాబాద్ సమీపంలోని బీహెచ్ఈఎల్ ఏరియాలో కనిష్టంగా 10.9 డిగ్రీల ఉష్ణోగ్రత నమోదైంది.ఆదిలాబాద్లో ఉష్ణోగ్రతలు తగ్గుతూనే ఉన్నాయి. ఆదిలాబాద్ జిల్లాలో గురువారం 7.2 డిగ్రీల ఉష్ణోగ్రత నమోదైంది. అంతకుముందు రోజు 9.7గా ఉంది. మైదాన ప్రాంతాలతో పోలిస్తే కొండ ప్రాంతాలు 1 నుంచి 2 డిగ్రీల వరకు చల్లగా ఉంటాయని అధికారులు స్పష్టం చేస్తున్నారు. రాబోయే 48 గంటల్లో హైదరాబాద్లో ఉదయం పూట పొగమంచు కురుస్తుందని అధికారులు చెబుతున్నారు.

ఆకాశం మేఘావృతమైన ఉంటుందని అంచనా వేశారు.ఏపీలో న్యూట్లు బంద్..బంగాళాఖాతంలో ఏర్పడిన అల్పపీడన ప్రభావంతో ఆంధ్రప్రదేశ్లోని పలు జిల్లాల్లో మోస్తరు నుంచి భారీ వర్షాలు కురుస్తున్నాయి. కొన్ని చోట్ల చిరు జల్లులు కురుస్తున్నాయి. ముఖ్యంగా తిరుపతి, చిత్తూరు జిల్లా వ్యాప్తంగా మోస్తరు నుంచి భారీ వర్షాలు కురుస్తున్నాయి. వాగులు వంకలు, నదులు ఉధృతంగా ప్రవహిస్తున్నాయి.ఈ నేపథ్యంలో పరివాహక ప్రాంతాల ప్రజలు, లోతట్టు ప్రాంతాలవారు అప్రమత్తంగా ఉండాలని అధికారులు హెచ్చరికలు జారీ చేశారు. భారీ వర్షాలకు కాళంగి రిజర్వాయర్, అరణియార్ ప్రాజెక్ట్ నుండి నీటిని విడుదల చేశారు. జిల్లాలోని మిగిలిన ప్రాజెక్టుల్లోనూ పూర్తిస్థాయిలో నీటి నిలువ చేరుకున్నాయి. భారీ వర్షాలు.. వాగులు వంకల పొంగిపొర్లుతోన్న నేపథ్యంలో తిరుపతి, చిత్తూరు జిల్లాల్లో విద్యా సంస్థలకు సెలవు ప్రకటించారు. ఈ జిల్లాల పరిధిలోని న్యూట్లూ, కాల్జీబీలు,

# హైదరాబాద్‌లో ఘోరం.. బేగంబజార్‌లో భార్యా కుమారుడి హత్య.. ఆపై భర్త ఆత్మహత్య

**హైదరాబాద్:** హైదరాబాద్ బేగంబజార్‌లోని తోవ్‌ఖానాలో నివాసం ఉంటున్న సిరాజ్ అనే వ్యక్తి భార్యకుమారుడిని దారుణంగా హత్య చేశాడు. రెండు రోజుల క్రితమే యూపీ నుంచి కుటుంబాన్ని హైదరాబాద్ తీసుకొచ్చాడు. గత ఆరేళ్లుగా నగరంలోని పాతబస్తీ గాజుల తయారీలో సిరాజ్ పనిచేస్తున్నాడు. సొంతాళ్లో ఉంటున్న భార్య కుమారులను ఇటీవల నగరానికి తీసుకువచ్చి తోవ్‌ఖానాలో కాపురం పెట్టాడు. హైదరాబాద్‌లో కాపురం పెట్టినప్పటి నుంచి భార్యభర్తల మధ్య గొడవలు జరుగుతున్నాయి. ఈ క్రమంలో శుక్రవారం తెల్లవారజామున భార్యను గొంతు కోసి చంపేసిన సిరాజ్ చిన్న కుమారుడు హైదర్‌ను గొంతు నులిమి చంపుతుండగా లేచిన పెద్ద కుమారుడు భయంతో కేకలు వేస్తూ ఇంటి నుంచి బయటకు పరుగులు తీశాడు.భార్య గొంతు కోసిన తర్వాత కుమారుడు హైదర్ గొంతు నులిమి హత్య చేశాడు. తల్లి రక్తపు మడుగులో ఉండటం, తమ్ముడిని గొంతు నులుముతుండటంతో భయపడిన సిరాజ్ పెద్ద కుమారుడు గట్టిగా కేకలు వేస్తూ ఇంటి బయటకు పారిపోయాడు. అతని అరుపులతో అప్రమత్తమైన స్థానికులు పోలీసులకు సమాచారం అందించారు. భార్య కుమారుడిని చంపిన తర్వాత సిరాజ్ ఉర్రేసుకుని ఆత్మహత్యకు పాల్పడ్డాడు. పోలీసులు ఘటనా స్థలం చేరుకునే సరికి ముగ్గురు ప్రాణాలు కోల్పోయారు. క్లౌన్ టీవీ ఘటనా స్థలం నుంచి అధికారాలు సేకరించింది. మృతదేహాలను గాంధీ ఆస్పత్రికి తరలించారు.



# హెడ్ కానిస్టేబుల్ భర్త సజీవ దహనం... జగిత్యాల జిల్లాలో దారుణం

**హైదరాబాద్:** జగిత్యాల జిల్లా మల్కాల మండలం మ్యాడంపల్లి లో నివాసం ఉండే తిరుపతి సజీవ దహనం అయ్యాడు. తిరుపతికి భార్య ఇద్దరు పిల్లలు ఉన్నారు. భార్య హెడ్ కానిస్టేబుల్ కావడంతో కొడిమ్యాల పోలీస్ స్టేషన్ లో విధులు నిర్వహిస్తున్నారు. గ్రామంలో వ్యవసాయ పనులతో పాటు ట్రాక్టర్ డ్రైవర్ గా పనిచేసే తిరుపతి ఒంటరిగా ఉంటున్నాడు.రాత్రి పడుకున్న తిరుపతి ఇళ్ళు దగ్గమై సజీవ దహనం అయ్యాడు. ఉవ్వెత్తున ఎగిసిపడిన మంటలను చూసి స్థానికులు పైర్ ఇంజన్ కు సమాచారం ఇవ్వగా అగ్ని మాపక సిబ్బంది వచ్చేలోగా ఇళ్ళు పూర్తిగా ఖాళీ కూలిపోయింది. అందులో ఉన్న తిరుపతి సజీవ దహనం అయ్యారు.షార్ట్ సర్క్యూట్ ప్రమాదానికి కారణమా? తిరుపతి నివాసం ఉంటున్న ఇల్లు దగ్గమై సజీవ దహనం కావడంతో పలు అనుమానాలు వ్యక్తమవుతున్నాయి. కరెంట్ షార్ట్ సర్క్యూట్ తో మంటలు చెలరేగి సజీవ దహనం అయినట్లు స్థానికులు భావిస్తున్నారు. భార్య పిల్లలు ఉండగా



తాగే అలవాటు ఉండడంతో రాత్రి మధ్యం తాగి ఇంట్లో పడుకోవడంతో షార్ట్ సర్క్యూట్ మంటలు చెలరేగి పెంకుటిల్లు దగ్గమై గాఢ నిద్రలో ఉన్న తిరుపతి ఆ మంటల్లోనే సంజీవ దహనం అయినట్లు ప్రాథమికంగా నిర్ధారణకు వచ్చారు. విచారణ చేపట్టిన పోలీసులు...ఇల్లు దగ్గమై మహిళ హెడ్ కానిస్టేబుల్ భర్త తిరుపతి సజీవ వాహనం కావడంతో పోలీసులు విచారణ చేపట్టారు. కుటుంబ సభ్యులు తమకు ఎలాంటి అనుమానాలు లేవని.. కరెంటు షార్ట్ సర్క్యూట్ తో మంటలు చెలరేగి ఆ మంటల్లో తిరుపతి చిక్కుకుని సజీవ దహనం అయినట్లు బార్డు పోలీసులకు ఫిర్యాదు చేసింది. పోలీసులు కేసు నమోదు చేసుకుని విచారణ చేపట్టారు. నిజంగానే కరెంట్ షార్ట్ సర్క్యూట్ తో మంటలు చెలరేగి సజీవ దహనం అయ్యాడా లేక ఒంటరిగా ఉంటున్న తిరుపతి మరేమైనా కారణాలు ఉన్నాయో తీసున్నారు.

# జెప్సో కెఫే, స్విగ్గీ బోల్స్ లకు పోటీగా జింకిట్ ‘బస్టెట్’ యాప్‌బీ 10 నిమిషాల్లో ఫుడ్ డెలివరీ..

**హైదరాబాద్:**జోమాట్‌కు చెందిన క్విక్ కామర్స్ ప్లాట్‌ఫామ్ బ్లింకిట్ కేవలం 10 నిమిషాల్లోపే ఫుడ్ డెలివరీలను అందించేలా రూపొందించిన బిస్టో అనే కొత్త యాప్ ను లాంచ్ చేసింది. జెప్సో కెఫే, స్విగ్గీ బోల్స్ వంటివి ఇప్పటికే ఈ సెగ్మెంట్ లో సేవలను అందిస్తున్నాయి. ప్రస్తుతానికి ఈ యాప్ ద్వారా గురుగ్రామ్ పరిసర ప్రాంతాల్లో మాత్రమే సేవలను అందిస్తున్నారు.బిస్టో ఎలా పనిచేస్తుందిఅలాడీ మార్కెట్లో ఉన్న ప్రత్యర్థులకు గట్టి పోటీ ఇచ్చే ఉద్దేశంతో పక్కా ప్రచాళికతో బ్లింకిట్ ఈ బిస్టోను రంగంలోకి దింపింది. వివిధ ప్రాంతాలలో ఏర్పాటు చేసిన తమ వంటగదుల్లో తయారుచేసిన భోజనం, స్నాక్స్, పానీయాలను బిస్టో అందిస్తుంది. ప్రస్తుతం ఈ యాప్ టెస్టింగ్ దశలో ఉందని, గురుగ్రామ్ లోని ఎంపిక చేసిన ప్రాంతాల్లో మాత్రమే అందుబాటులో ఉందని తెలుస్తోంది. క్విక్ ఫుడ్ అప్లై కోసం చూస్తున్న యూజర్ల అవసరాలను తీరుస్తుందని ఈ యాప్ గురించి గుగుల్ షో స్టోర్ లో యాప్ వివరణ ఇచ్చారు. ఈ యాప్ ద్వారా స్నాక్స్, భోజనం, పానీయాలతో సహా అనేక ఇతర ఫుడ్ వైరెటీలను కేవలం 10



నిమిషాల్లో అందిస్తామని ఇది హామీ ఇస్తుంది. “మీరు చిరుతిండి లేదా భోజనం కోసం ఆరాటపడుతున్నప్పుడు 10 నిమిషాల్లోనే మీకు బిస్టో ఆ ఆహారాన్ని నేరుగా మీ ఇంటికి తీసుకువస్తాడు, వేగంగా” అని ఉంది.బ్లింకిట్ డెలివరీ నెట్వర్క్బిస్టో యాప్ కోసం బ్లింకిట్ కు ప్రస్తుతం ఉన్న డెలివరీ నెట్వర్క్ ను ఉపయోగించనున్నారు. ఇందులో డార్క్ స్టోర్స్, ఇతర లాజిస్టిక్స్ ఇన్ఫ్రాస్ట్రక్చర్ ఉన్నాయి. ఇది బిస్టోకు దాని

ఇతర పోటీదారుల కంటే అధిక ప్రయోజనాన్ని ఇస్తుంది. ఈ వనరులను ఉపయోగించుకోవడం ద్వారా, బ్లింకిట్ వేగంగా డెలివరీ చేయగలదు. బిస్టో యాప్ డిసెంబర్ 6, 2024 న గుగుల్ ప్లేలో అందుబాటులోకి వచ్చింది. కానీ ఆటో ఐఓఎస్ స్టోర్లో ఇంకా రిస్ట్ కాలేదు. క్విక్-డెలివరీ ఫుడ్ సెక్యూర్ లో ప్రజాదరణ పొందిన జెప్సో కెఫే కోసం ప్రత్యేక యాప్ ను ప్రవేశపెట్టనున్నట్లు మరో క్విక్-కామర్స్ సంస్థ జెప్సో ప్రకటించిన మరుసటి రోజే ఇది ప్రారంభమైంది.బిస్టో వర్సెస్ జెప్సో కెఫేజెప్సో కెఫే ఇంకా తమ బెట్ లెట్ ల సంఖ్యను పెంచుకునే దశలో ఉంది. మరోవైపు, బిస్టో మోడల్ దాని 10 నిమిషాల డెలివరీ వాగ్దానాన్ని నెరవేర్చడానికి క్లౌడ్ కిచ్చెస్ట్, ఆప్టిమైజ్డ్ ప్రక్రియలపై ఆధారపడుతుంది. స్క్విగ్గీ బోల్స్ తో పాటు బిస్టో, జెప్సో కెఫే రెండూ కాఫీ, శాండ్ విచ్ లు, పేస్ట్రీలు, విజ్జాలు, సమోసాలు వంటి తీవ్ర ఆహార మెనూను అందిస్తాయి. త్వరితగతిన ఫుడ్ డెలివరీని అందించేందుకు జోమాలచేస్తున్న తొలి ప్రయత్నం ఇది కాదు. గతంలో జోమాట్ ఇన్ ఫ్లట్ పేరుతో ఓ సర్వీసును ప్రారంభించింది.

# ఈ క్రెడిట్ కార్డ్స్ తో లగ్గరీ హోటల్స్ లో ప్రీగా స్టే చేయొచ్చు..



**హైదరాబాద్:** క్రెడిట్ కార్డులు ఇకపై కేవలం లగ్గరీ మాత్రమే కాదు. ఇప్పుడు క్రెడిట్ కార్డులు మన రోజువారీ ఆర్థిక అవసరాలను తీర్చే సాధనంగా మారాయి. క్రెడిట్ కార్డులు ఇప్పుడు విస్తృతమైన ప్రయోజనాలను అందిస్తున్నాయి. క్రెడిట్

కార్డుల ద్వారా ఇష్టమైన బ్రాండ్లపై ప్రత్యేకమైన డిస్కౌంట్లను పొందవచ్చు. మీ క్రెడిట్ కార్డును ఉపయోగించిన ప్రతిసారీ క్యాష్ బ్యాక్ లను పొందవచ్చు.తరచుగా ప్రయాణించేవారైతే..క్రెడిట్ కార్డుల్లో చాలా కేటగిరీలు ఉంటాయి. క్రెడిట్ కార్డుకు అప్లై చేసే ముందే, మీకు నూట్ అయిన, మీ అవసరాలకు అనుగుణమైన క్రెడిట్ కార్డును ఎంచుకోవాలి. మీరు తరచుగా ప్రయాణించేవారైతే, ట్రావెల్ క్రెడిట్ కార్డు మీకు ఉత్తమ ఎంపిక అవుతుంది. ఎందుకంటే, ట్రావెల్ క్రెడిట్ కార్డులతో కాంప్లిమెంటరీ ఎయిర్‌పోర్ట్ లాంజ్ యాక్సెస్, ఫ్లైట్ డిస్కౌంట్ కూపన్లు, లగ్గరీ హోటల్లలో కాంప్లిమెంటరీ బసలను పొందవచ్చు. లగ్గరీ హోటల్లలో కాంప్లిమెంటరీ బస ను అందించే అత్యంత ప్రాచుర్యం పొందిన 4 క్రెడిట్ కార్డుల గురించి తెలుసుకుందాం. అయితే, వీటి వార్షిక రుసుము, ఇతర ఫీజులు కూడా భారీగానే ఉంటాయన్న విషయాన్ని గుర్తుంచుకోవాలి.

1. అమెరికన్ ఎక్స్ ప్రెస్ ఫ్లాటిన్ క్రెడిట్ కార్డ్ముఖ్య ప్రయోజనాలు:ఈ కార్డుతో ఉచిత రూమ్ అండ్ బ్రేక్, కాంప్లిమెంటరీ ట్రైక్ ఫ్యాన్స్, ఎర్ట్ చెక్-ఇన్, ఉచిత లేట్ చెక్-అవుట్ వంటి ప్రీమియం ప్రయోజనాలు అందుబాటులో ఉన్నాయి.ఫోర్ సీజన్స్, రిట్జ్ కార్ టన్ వంటి లగ్గరీ హోటల్లతో బుకింగ్ పై ప్రత్యేకమైన డిస్కౌంట్లు, డిల్స్ ఉన్నాయి.ప్రయారిటీ పాస్, అమెరికన్ ఎక్స్ ప్రెస్ లాంజ్ లు, ప్రపంచవ్యాప్తంగా 1,200 ఎయిర్ పోర్ట్ లాంజ్ లకు కాంప్లిమెంటరీ యాక్సెస్.ఫ్రీ రూమ్ అండ్బ్రేక్, ఇద్దరికి ఉచితంగా అల్కాహాలం, అలస్కంగా చెక్అవుట్ చేసే అవకాశం. ఫోర్ సీజన్స్, మాండరిన్ ఓరియంటల్, ది రిట్జ్ కార్డటన్ తదితర హోటల్లలోకు ఎలైట్ యాక్సెస్సతో సహా రూ. 37,000 విలువైన ప్రయోజనాలను పొందవచ్చు.అన్ని షాజ్, సెలెక్టాషన్స్, వివాంటా హోటల్లలో బస చేయడానికి 25% వరకు ఎర్ట్ బర్త్ డిస్కౌంట్ ను పొందవచ్చు.

## అవి ప్రజాస్వామ్య ప్రభుత్వాలు కాదు.. ఈవీఎం ప్రభుత్వాలు : సంజయ్ రాత్

**హైదరాబాద్:**జమిలి ఎన్నికల నిర్వహణ కోసం కేంద్ర ప్రభుత్వం చేస్తున్న ప్రయత్నాలపై ఉద్ధవ్ థాకర్ శివసేన పార్టీ ఎంపీ సంజయ్ రాత్ తీవ్ర విమర్శలు చేశారు. జమిలి ఎన్నికల నిర్వహణపై సరైన పరిశోధన, సరైన సవరణలు జరగలేదని రాత్ వ్యాఖ్యానించారు. జమిలి ఎన్నికలు ప్రజాస్వామ్యానికి పెనుముప్పుగా పరిణమిస్తాయని ఆయన ఆందోళన వ్యక్తం చేశారు. అంతేగాక ప్రధాని నరేంద్రమోదీ 2029 వరకు పదవిలో కొనసాగుతాడనే సమ్యక్తం తనకు లేదని అన్నారు.జమిలి ఎన్నికలకు సంబంధించి సరైన సవరణలు, పరిశోధన జరగలేదు. ప్రధాని ఎప్పుడూ తన మనసులోని మాటలు చెబుతుంటాడు. కానీ ప్రజల మనసులో ఏముంది.? ప్రతిపక్షాల మనసులో ఏముంది.? అనే విషయాలను గురించి ఆయన ఆలోచించారు. మోదీ 2029 వరకు ప్రధానిగా కొనసాగుతారనేది నాకు అనుమానమే. జమిలి ఎన్నికలు ప్రజాస్వామ్యానికి పెనుముప్పు. కేంద్రంలో, మహారాష్ట్రలో ఏర్పాటైన మీ ప్రభుత్వాలు ప్రజాస్వామ్య ప్రభుత్వాలు కావు. అవి ఈవీఎంల ద్వారా ఏర్పాటైన ప్రభుత్వాలు' అని రాత్ వ్యాఖ్యానించారు.మరోవైపు పలువురు కాంగ్రెస్ ఎంపీలు కూడా జమిలి ఎన్నికలపై తమ వ్యతిరేకతను వ్యక్తం చేస్తున్నారు. దేశమంతా ఒకేసారి ఎన్నికలు నిర్వహిస్తే అవకతవకలు జరిగే అవకాశం ఉందని అనుమానం వ్యక్తం చేశారు. ఇది ప్రజాస్వామ్యానికి చేటు చేస్తుందని అభిప్రాయపడ్డారు. జమిలి ఎన్నికలు జరగడంవల్ల ఎన్నికల ఖర్చు భారీగా తగ్గిపోయి దేశ జీడిపీ 1.5 వరకు పెరిగే ఛాన్స్ ఉందని రామనాథ్ కోవింద్ కమిటీ చెప్పడాన్ని కొందరు కాంగ్రెస్ ఎంపీలు తప్పుపట్టారు.



## ‘ఒకే దేశం, ఒకే ఎన్నిక’పై బహిరంగ చర్చ కోరుతున్నా ఆర్టికల్ 370 మాదిరిగా జరుగకూడదు: ఒమర్ అబ్దుల్లా




**శ్రీనగర్:** జమిలి ఎన్నికలకు సంబంధించిన ‘ఒకే దేశం, ఒకే ఎన్నిక’ బిల్లును పార్లమెంట్‌లో ప్రవేశపెట్టేందుకు కేంద్ర ప్రభుత్వం సిద్ధమవుతున్నది. ఈ నేపథ్యంలో జమ్మూకశ్మీర్ సీఎం ఒమర్ అబ్దుల్లా దీనిపై స్పందించారు. ‘ఒకే దేశం, ఒకే ఎన్నిక’పై బహిరంగ చర్చ జరుగాలని తాను కోరుతున్నట్లు తెలిపాడు. జమ్మూకశ్మీర్ స్వయం ప్రతిపత్తికి సంబంధించిన ఆర్టికల్ 370 రద్దు మాదిరిగా జరుగకూడదని చెప్పారు. ‘ఈ బిల్లు ఇంకా పార్లమెంటు ముందుకు రాలేదు. దానిపై సభలో చర్చ జరుగుతుంది. చర్చ బహిరంగంగా ఉండాలి. 2019లో ఆర్టికల్ 370 రద్దు జరిగినట్లుగా ఇది ఉండకూడదు. ఈ బిల్లును బహిరంగంగా చర్చించాలి’ అని మీడియాతో అన్నారు.కాగా, తమ పార్టీ నేషనల్ కాన్గ్రెస్స్ (ఎన్సీ) ఎంపీలతో ఈ బిల్లు గురించి చర్చించి వారి అభిప్రాయం తెలుసుకుంటామని జమ్మూకశ్మీర్ సీఎం ఒమర్ అబ్దుల్లా తెలిపారు. పార్లమెంట్‌లో ఈ బిల్లుపై ఎలా ఓటు వేయాలో అన్నది వారికి చెబుతామని అన్నారు.

## కదప వైసీపీ ఎంపీ అవినాష్ రెడ్డి అరెస్ట్ .. దద్దమ్మ రాజకీయాల ఆడుతున్నారని మండిపాటు

**ఆమరావతి :** కదప పార్లమెంట్ సభ్యుడు వైసీపీ నాయకుడు అవినాష్ రెడ్డిని పోలీసులు అరెస్టు చేశారు. సాగు నీటి సంఘాల ఎన్నికల్లో పులివెందుల నియోజకవర్గంలోని పలు మండలాలలో వైసీపీకి చెందిన రైతులకు నో డ్యూస్ ఇవ్వడం లేదని ఆరోపిస్తూ రైతులతో పాటు అవినాష్ రెడ్డి వేముల తహసీల్ కార్యాలయానికి చేరుకున్నారు. అక్కడ అప్పటికే టీడీపీకి చెందిన రైతులు ఉండడంతో ఉద్రిక్తత చోటు చేసుకుంది.ముందుజాగ్రత్తగా పోలీసులు అవినాష్ రెడ్డిఅదుపులోకి తీసుకొని వేముల పోలీస్ స్టేషన్కునుంచి పులివెందులకు తరలించారు. ఈ సందర్భంగా అవినాష్ రెడ్డి మాట్లాడుతూ అధికారంలోకి వచ్చి 7 నెలలు కావస్తున్న రైతులకు ఇచ్చిన ఏ ఒక్క హామీ నెరవేర్చకపోవడంతో సాగునీటి సంఘాల ఎన్నికల్లో ఘోర పరాభవం తప్పదని భావించి రైతులకు నో డ్యూస్ సర్టిఫికెట్ ఇవ్వడం లేదని మండిపడ్డారు.రైతులు వచ్చి ప్రజాస్వామ్యబద్ధంగా ఓటు వేయడానికి వస్తే పరాభవం ఎదురవుతుందనే భయంతో పోలీసులను అడ్డుపెట్టుకుని దద్దమ్మ రాజకీయాలు ఆడడం సిగ్గుగా లేదని ప్రశ్నించారు. అధికారులను అడ్డం పెట్టుకొని తప్పుడు రాజకీయాలు చేయడం క్షమించరాని తప్పుని పేర్కొన్నారు . ఎన్నికల్లో పోటీ చేసే ఉద్దేశం లేకపోతే సాగునీటి సంఘాలకు సామిన్‌బెడ్డ పదవుల మాదిరి చేసుకుంటే సరిపోయేదని. ఈ మాత్రం దానికి ఎన్ని కలని నేరు పెట్టడం చేసినకని ప్రశ్నించారు. ప్రభుత్వ చర్యలను తీవ్రంగా ఖండిస్తున్నారని వెల్లడించారు.




## ఆసుపత్రిలో భారీ అగ్నిప్రమాదం.. ఏడుగురు మృతి



**హైదరాబాద్:**తమిళనాడు లోని ఓ ప్రైవేట్ ఆసుపత్రిలో ఘోర అగ్నిప్రమాదం సంభవించింది. ఈ ఘటనలో ఏడుగురు ప్రాణాలు కోల్పోగా.. పదుల సంఖ్యలో గాయపడ్డారు. దిండిగల్ జిల్లా గాంధీనగర్ ప్రాంతంలో ఉన్న ఓ ప్రైవేటు ఆసుపత్రిలో గురువారం అగ్రరాత్రి సమయంలో ఈ ఘటన చోటు చేసుకుంది. సమాచారం అందుకున్న పోలీసులు, అగ్నిమాపక సిబ్బంది వెంటనే ఘటనాస్థలికి చేరుకొని మంటలు ఆర్పివేశారు. ఆసుపత్రిలో చిక్కుకుపోయిన రోగులను రక్షించి ఇతర అనువత్తులకు తరలించారు. పొగ కారణంగా స్పృహ కోల్పోయిన కొందరు సిబ్బందిని సైతం రక్షించి చికిత్స నిమిత్తం వేరే ఆసుపత్రికి తరలించారు. మృతుల్లో ఓ బాలుడు కూడా ఉన్నట్లు తెలిసింది. మెడికల్ ఫెసిలిటీలో షార్ట్ సర్క్యూట్ కారణంగా ఈ ప్రమాదం సంభవించినట్లు పోలీసులు భావిస్తున్నారు. ఈ మేరకు ఘటనపై కేసు నమోదు చేసి దర్యాప్తు చేపట్టారు.

## దేశ ఐక్యతకు రాజ్యాంగం ఓ రోడ్ మ్యాప్.. లోక్ సభలో రాజ్యాంగంపై చర్చను ప్రారంభించిన రాజీనాథ్ సింగ్



**హైదరాబాద్:**భారత రాజ్యాంగాన్ని ఆమోదించి 75 సంవత్సరాలు అవుతున్న సందర్భంగా పార్లమెంట్‌లోని ఉభయ సభల్లో రెండు రోజుల పాటు ప్రత్యేక చర్చ జరగనున్న విషయం తెలిసింది. ఇందులో భాగంగా లోక్ సభలో శుక్రవారం ఉదయం జీర్ అవర్ ముగిసిన తర్వాత చర్చ ప్రారంభమైంది రక్షణ శాఖ మంత్రి రాజీనాథ్ సింగ్ దిగువ సభలో రాజ్యాంగంపై చర్చను ప్రారంభించారు.ఈ సందర్భంగా రాజీనాథ్ సింగ్ మాట్లాడుతూ.. దేశాన్ని ఐక్యంగా, ప్రజాస్వామ్యంగా, స్వావలంబనగా ఉంచేందుకు రాజ్యాంగం ఓ రోడ్ మ్యాప్ గా ఉపయోగపడుతుందని తెలిపారు.